

પ્રસાર ભારતી

સમાચાર વિભાગ, આકાશવાણી, અમદાવાદ

Date : 07-01-2026

MIDDAY: 1.20 TO 1.30

Day : WEDNESDAY

National News

આકાશવાણી સમાચાર હેમાંગીની સોનારા વાંચે છે.

1. વિદેશ મંત્રી ડૉ.એસ.જયશંકરે આતંકવાદી તાલીમ શિબિર ચલાવવા બદલ પાકિસ્તાનની ટિકા કરી
2. જૂની દિલ્હીમાં ડિમોલિશન કાર્યવાહી દરમિયાન થયેલી પથ્થરમારાની ઘટનામાં દિલ્હી પોલીસે પાંચ લોકોની અટકાયત કરી
3. ઇસરો 12મી તારીખે PSLV-C62 મિશન લોન્ચ કરશે.
4. ICC એ બાંગ્લાદેશ ક્રિકેટ બોર્ડની T20 વર્લ્ડ કપ 2026 ની મેચોને ભારતથી બીજા દેશમાં રમાડવાની અરજીને ફગાવી દીધી.
5. જાપાન અને ફિલિપાઇન્સ માં ભૂકંપને કારણે ધરતી ધ્રુજ , કેટલાંક લોકો ઘાયલ થયા
6. ભારતની અનાહત સિંહે બ્રિટિશ જુનિયર ઓપન સ્કવોશ ચેમ્પિયનશિપની મહિલા અંડર-19 ફાઇનલમાં રજત ચંદ્રક જીત્યો.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

JAISHANKAR - LUXEMBOURG

ભારતે પાકિસ્તાન પર દાયકાઓથી આતંકવાદને ટેકો આપવા માટે તાલીમ શિબિરો ચલાવવાના પ્રયાસો કરવા બદલ ટીકા કરી છે. વિદેશ મંત્રી ડૉ. એસ. જયશંકરે લક્ઝમબર્ગમાં મીડિયાને સંબોધન કરતી વખતે આ વાત કહી.

યુરોપ સાથેના સંબંધો અંગે , મંત્રીએ કહ્યું કે આ વર્ષે ભારત યુરોપ વચ્ચેના સંબંધો વધુ સુદૃઢ બનશે. તેમણે આશા વ્યક્ત કરી કે ભારત યુરોપિયન સંઘ સાથેના સંબંધોને મજબૂત બનાવવા માંગે છે , આ માટે લક્ઝમબર્ગ બ્રુસેલ્સમાં સહિયારા નિર્ણયનો નોંધપાત્ર પ્રભાવ પડશે.

મંત્રીએ ઉમેર્યું હતું કે, આ વર્ષે લક્ઝમબર્ગથી વધુ મંત્રીસ્તરીય મુલાકાતો અને નોંધપાત્ર વ્યાપારી પ્રતિનિધિમંડળ ભારત આવશે.

.....

DELHI-DEMOLITION DRIVE

જૂની દિલ્હીમાં ડિમોલિશન કાર્યવાહી દરમિયાન થયેલી પથ્થરમારાની ઘટનાના સંદર્ભમાં દિલ્હી પોલીસે પાંચ લોકોની અટકાયત કરી છે.

પત્રકારો સાથે વાત કરતા , ડેપ્યુટી પોલીસ કમિશનર નિધિન વલસને જણાવ્યું હતું કે દિલ્હી મ્યુનિસિપલ કોર્પોરેશને દિલ્હી વડી અદાલતના નિર્દેશો અનુસાર ડિમોલેશન ઝુંબેશ હાથ ધરી હતી.

તેમણે કહ્યું કે આ ઘટનામાં પાંચ પોલીસકર્મીઓ ઘાયલ થયા છે. રમખાણો , જાહેર સેવક પર હુમલો અને જાહેર કાર્યમાં અવરોધ સંબંધિત કલમો હેઠળ FIR નોંધવામાં આવી છે.

.

RAJSTHAN COLD WAVES

રાજસ્થાનના મોટાભાગના વિસ્તારોમાં ગાઢ ધુમ્મસ, ઠંડીનું મોજું અને બફીલા પવનો છવાયેલા છે. ધુમ્મસને કારણે રોડ, રેલ અને હવાઈ ઉડાનોમાં ભારે અવરોધ ઉભો થયો છે અને ઘણા વિસ્તારોમાં દૃશ્યતા શૂન્ય થઈ ગઈ છે.

સાંભળીએ અમારા સંવાદદાતા તરફથી વધુ માહિતી -

(BYTE VC- JITENDRA DIWEDI)

.....

ISRO - PSLV C62

ભારતીય અવકાશ સંશોધન સંગઠન (ઇસરો) આ મહિનાની 12મી તારીખે PSLV-C62 મિશન લોન્ચ કરશે. એક સોશિયલ મીડિયા પોસ્ટમાં , ઇસરો એ જાહેરાત કરી કે ઉપગ્રહ આંધ્રપ્રદેશના શ્રીહરિકોટાના સતીશ ધવન સ્પેસ સેન્ટરથી સવારે 10:17 વાગ્યે લોન્ચ કરવામાં આવશે.

આ મિશન વિવિધ ભારતીય અને આંતરરાષ્ટ્રીય વપરાશકર્તાઓના ઉપગ્રહોને પણ અંતરિક્ષમં લઈ જશે. 18

.

GOVT - NQAS

સરકારે કહ્યું છે કે દેશમાં કુલ 50 હજાર આરોગ્ય સુવિધાઓને રાષ્ટ્રીય ગુણવત્તા ખાતરી ધોરણો (NQAS) પ્રમાણપત્ર પ્રાપ્ત થયું છે. કેન્દ્રીય આરોગ્ય મંત્રાલયે જણાવ્યું હતું કે આ સીમાચિહ્નરૂપ સિદ્ધિ ગુણવત્તા , સલામતી અને દર્દીની સંભાળ લેવાને કારણે મળી છે.

જાહેર આરોગ્ય સુવિધાઓ તેમજ વૈશ્વિક શ્રેષ્ઠ પ્રથાઓ માટેની ચોક્કસ આવશ્યકતાઓને ધ્યાનમાં રાખીને NQAS વિકસાવવામાં આવ્યું છે. મંત્રાલયે જૂન , 2024 માં રાષ્ટ્રીય ગુણવત્તા ચોકસાઈ ધોરણો લાગુ કર્યા છે, જેનો હેતુ જાહેર આરોગ્ય સુવિધાઓ પર પૂરી પાડવામાં આવતી આરોગ્યસંભાળ સેવાઓની ગુણવત્તા સુનિશ્ચિત કરવા અને વધારવાનો છે.

.

TEXTILE CONFERENCE

રાષ્ટ્રીય કાપડ મંત્રીઓનું સંમેલન 2026 આવતીકાલથી આસામના ગુવાહાટીમાં શરૂ થશે. બે દિવસીય આ સંમેલનનો ઉદ્દેશ્ય કાપડ ક્ષેત્રમાં નીતિ , રોકાણ, ટકાઉપણું, નિકાસ, માળખાગત વિકાસ અને તકનીકી પ્રગતિ પર ચર્ચા માટે એક પ્લેટફોર્મ પૂરું પાડવાનો છે.

કાપડ મંત્રાલયે જણાવ્યું હતું કે , આ સંમેલન 2030 સુધીમાં ભારતને વૈશ્વિક કાપડ ઉત્પાદન કેન્દ્ર તરીકે સ્થાન આપવાના સરકારના વિઝનને સાકાર કરવાનો છે., આ સંમેલનમાં નિકાસને વેગ આપવા , રોજગાર સર્જન અને સમાવિષ્ટ વિકાસ પર ધ્યાન કેન્દ્રિત કરવામાં આવશે.

આ સંમેલન "ભારતના કાપડ: વણાટ વૃદ્ધિ , વારસો અને નવીનતા" થીમ હેઠળ યોજાશે , જેમાં દેશભરના રાજ્યો અને કેન્દ્રશાસિત પ્રદેશોના કાપડ મંત્રીઓ અને વરિષ્ઠ અધિકારીઓ એકત્ર થશે.

.....

ICC-BANGLADESH PLEA

ઇન્ટરનેશનલ ક્રિકેટ કાઉન્સિલ (ICC) એ બાંગ્લાદેશ ક્રિકેટ બોર્ડ (BCB) ની T20 વર્લ્ડ કપ 2026 ની મેચોને ભારતથી બીજા દેશમાં રમાડવાની અરજીને ફગાવી દીધી છે. બાંગ્લાદેશ ક્રિકેટ બોર્ડે સુરક્ષા ચિંતાઓને કારણે T20 વર્લ્ડ કપ માટે ભારત જવાનો ઇનકાર કર્યો હતો.

બાંગ્લાદેશમાં હિન્દુ હત્યાકાંડ માટે અનેક સંગઠનોના વિરોધ બાદ ભારતીય ક્રિકેટ કંટ્રોલ બોર્ડ (BCCI) એ મુસ્તફિઝુર રહેમાનને ઇન્ડિયન પ્રીમિયર લીગમાંથી મુક્ત કર્યા પછી આ વાત સામે આવી. બંને સંસ્થાઓ વચ્ચેની વર્ચ્યુઅલ મીટિંગમાં, ICC એ કહ્યું કે BCB પાસે છેલ્લી ઘડીએ મેચોને સ્થાનાંતરિત કરવા માટે કોઈ માન્ય કારણ નથી, કારણ કે BCCI એ પહેલાથી જ રાષ્ટ્રીય ક્રિકેટ ટીમ માટે રાજ્યના વડાની સુરક્ષાનું વચન આપ્યું છે.

જોકે, BCB એ સર્વોચ્ચ સંસ્થા તરફથી કોઈ સત્તાવાર પુષ્ટિ મેળી હોવાનો ઇનકાર કર્યો છે.

.

BANGLADESH- YOUTH DIED

બાંગ્લાદેશમાં મિથુન સરકાર નામના એક યુવકનું નહેરમાં કૂદી પડવાથી મૃત્યુ થયું હતું . નાણા છિનવીને ભાગી જવાના કથિત કારણે ટોળું તેની પાછળ પડતાં યુવાન નહેરમાં કુદી પડ્યો હતો. આ ઘટનાને કારણે સમગ્ર વિસ્તારમાં તણાવ ફેલાયો હતો. આ ઘટના રવિવારે બપોરે મહાદેવપુર ઉપજિલ્લાના હચકગૌરી બજાર વિસ્તારમાં બની હતી.

મૃતક મિથુન સરકાર મહાદેવપુર ઉપજિલ્લાના ભંડારપુર ગામના પિંકુ સરકારનો પુત્ર હતો. મંગળવારે બપોરે ચકગૌરી બજાર નજીક એક નહેરમાંથી તેનો મૃતદેહ મળી આવ્યો હતો.

.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

PHILIPPINES EARTHQUAKE

આજે સવારે દક્ષિણ ફિલિપાઇન્સના દાવાઓ ઓરિએન્ટલ પ્રાંતમાં 6.7ની તીવ્રતાનો ભૂકંપ આવ્યો. ફિલિપાઇન્સના ભૂકંપશાસ્ત્ર સંસ્થાએ જણાવ્યું હતું કે ભૂકંપ 42 કિલોમીટરની ઊંડાઈએ આવ્યો હતો, જેનું કેન્દ્રબિંદુ દરિયાકાંઠાના શહેર માનયથી લગભગ 47 કિલોમીટર દૂર હતું.

સમગ્ર ટાપુ પર ભૂકંપના આંચકા અનુભવાયા હતા. ભૂકંપના કેન્દ્રની નજીકના પોલીસ અને આપત્તિ અધિકારીઓએ જણાવ્યું હતું કે ભૂકંપથી કોઈ નુકસાન કે ઈજાના અહેવાલ નથી.

.....

EARTHQUAKE

પશ્ચિમ જાપાનના શિમાને પ્રાંતમાં ગઈકાલે 6.4 ની તીવ્રતાનો ભૂકંપ આવ્યો હતો, જેમાં ઘણા લોકો ઘાયલ થયા છે . જાપાન હવામાન એજન્સી અનુસાર, પૂર્વીય શિમાને પ્રાંતમાં લગભગ 10 કિલોમીટરની ઊંડાઈએ ભૂકંપ આવ્યો હતો. અસરગ્રસ્ત વિસ્તારોમાં ઘણા ઘરોને નુકસાન થયું છે.

દરમિયાન આજે વહેલી સવારે ભૂટાનમાં 3.8ની તીવ્રતાનો ભૂકંપ આવ્યો. તેનું કેન્દ્રબિંદુ 10 કિલોમીટરની ઊંડાઈએ હતું.

આજે સવારે તાજિકિસ્તાનમાં 4.7ની તીવ્રતા અને અફઘાનિસ્તાનમાં 3.6ની તીવ્રતાનો ભૂકંપ આવ્યો. ભૂકંપથી કોઈ નુકસાન ના અહેવાલ નથી .

.

U-19 CRICKET

પુરુષ U-19 ક્રિકેટની ત્રીજી એક દિવસીય મેચમાં આજે ભારત દક્ષિણ આફ્રિકા સામે ટકરાશે. આ મેચ બેનોનીના વિલમોર પાર્ક સ્ટેડિયમ ખાતે રમાશે.

થોડી જ વારમાં આ મેચ શરૂ થશે. આ એક દિવસીય શ્રેણીમાં ભારતે ૨-૦થી સરસાઈ મેળવી છે.

.....

MALASIYA OPEN

ભારતની પીવી સિંઘુ મલેશિયા ઓપન સુપર બેડમિન્ટન પ્રતિયોગિતાના બીજા રાઉન્ડમાં પહોંચી ગઈ છે. સિંઘુએ ચાઇનીઝ તાઈપેઈની સુંગ શુઓ-યુનને સીધા સેટમાં 21-13, 22-20 થી હરાવી હતી.

આઠમી ક્રમાંકિત સિંઘુ આગામી રાઉન્ડમાં જાપાનની ટોમોકા મિયાઝાકી સામે ટકરાશે. ભૂતપૂર્વ વિશ્વ ચેમ્પિયન ગયા વર્ષે પગની ઇજામાંથી સ્વસ્થ થયા પછી તેનો પ્રથમ આંતરરાષ્ટ્રીય મેચ રમી રહી છે.

.

SQUASH FINAL

ભારતની અનાહત સિંહે બ્રિટિશ જુનિયર ઓપન સ્ક્વોશ ચેમ્પિયનશિપની મહિલા અંડર- 19 ફાઇનલમાં રજત ચંદ્રક જીત્યો. ઇંગ્લેન્ડની બર્મિંગહામ યુનિવર્સિટીમાં ફાઇનલમાં ટોચની ક્રમાંકિત અનાહત ફાન્સની લોરેન્ટ બાલ્ટાયન સામે હારી ગઈ હતી.

અનાહત સિંહે ગઈકાલે સેમિફાઇનલમાં ઇજિપ્તની મલિકા અલ કરાક્સીને હરાવી હતી.

.....

FADA--AUTO-RETAIL-DATA

ભારતમાં ઓટોમોબાઈલ ક્ષેત્રએ સકારાત્મક વૃદ્ધિ નોંધાવી છે.

કુલ વાહનોનું વેચાણ 2 કરોડ 81 લાખ યુનિટને વટાવી ગયું છે , જે ગયા વર્ષની સરખામણીમાં 7.71 ટકાનો વધારો દર્શાવે છે.

ટુ-વ્હીલરના વેચાણમાં સૌથી વધુ 7.24 ટકાનો વધારો જોવા મળ્યો છે.

પેસેન્જર 9.7 ટકાનો વધારો જોવા મળ્યો છે , ગ્રામીણ પેસેન્જર વાહનોના વેચાણમાં 12 ટકાનો વધારો જોવા મળ્યો છે , જ્યારે શહેરી બજારોમાં 8 ટકાથી વધુનો વધારો જોવા મળ્યો છે.

ડિસેમ્બરમાં છૂટક વેચાણમાં 14.63 ટકાનો વધારો થયો છે. આ વધારો સુધારેલા GST દરોના અમલીકરણને કારણે થયો છે.

.

SRI-LANKA--COAS-VISIT

આર્મી ચીફ જનરલ ઉપેન્દ્ર દ્વિવેદી બે દિવસની મુલાકાતે આજે શ્રીલંકા પહોંચ્યા છે.

આ મુલાકાતનો હેતુ બંને દેશો વચ્ચે સંરક્ષણ અને લશ્કરી સહયોગને મજબૂત બનાવવાનો છે. શ્રી દ્વિવેદી શ્રીલંકાના સેનાના કમાન્ડર , નાયબ સંરક્ષણ મંત્રી અને સંરક્ષણ સચિવ સહિત વરિષ્ઠ લશ્કરી અધિકારીઓને મળશે.

શ્રી દ્વિવેદી ડિફેન્સ સર્વિસીસ કમાન્ડ એન્ડ સ્ટાફ કોલેજમાં અધિકારીઓને સંબોધિત કરશે , અને બટાલામાં આર્મી વોર કોલેજમાં અધિકારીઓ અને તાલીમાર્થીઓ સાથે વાતચીત કરશે.

. . . .